

4. Ir-raba' motiv, ibbażat fuq il-ksur tal-Artikolu 140(1) tar-Regolament finanzjarju (ekwivalenti għall-Artikolu 106(16) tar-Regolament finanzjarju applikabbli minn Jannar 2016), tal-Artikolu 140(2)(b) tar-Regolament finanzjarju (ekwivalenti għall-Artikolu 106(17)(b) tar-Regolament finanzjarju applikabbli minn Jannar 2016) u tal-Artikolu 136 (3) tar-Regolament finanzjarju, għal nuqqas ta' motivazzjoni fir-rigward tad-deċiżjoni ta' pubblikazzjoni.
5. Il-ħames motiv, ibbażat fuq il-ksur tal-Artikolu 106(13)(a) tar-Regolament finanzjarju applikabbli minn Jannar 2016. Ir-rikorrent isostni li l-uffiċjal awtorizzanti kompetenti ma evalwax l-applikazzjoni ta' sanzjoni pekunjarja bhala alternattiva għad-deċiżjoni ta' esklużjoni, b'tali mod li d-deċiżjoni għandha tiġi annullata għal nuqqas ta' motivazzjoni. Fi kwalunkwe każ, il-Qorti Ġenerali hija mitluba, fil-każ li tiddeċiedi li ma tannullax id-deċiżjoni kkontestata kompletament, li tissostitwixxi l-miżura ta' esklużjoni b'sanzjoni li tkun raġonevoli fid-dawl ta' ċirkustanzi tal-każ, konformement mal-Artikolu 261 TFUE u mal-Artikolu 143(9) tar-Regolament finanzjarju.

⁽¹⁾ ĠU 2018, L 307, p. 1.

⁽²⁾ ĠU 2018, L 193, p. 1.

⁽³⁾ ĠU 2012, L 298, p. 1.

⁽⁴⁾ ĠU 2015, L 286, p. 1.

Rikors ipprezentat fid-9 ta' Marzu 2023 – eClear vs Il-Kummissjoni

(Kawża T-127/23)

(2023/C 155/87)

Lingwa tal-kawża: il-Ġermaniż

Partijiet

Rikorrent: eClear AG (Berlin, il-Ġermanja) (rappreżentant: R. Thomas, avukat)

Konvenut: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla r-rifjut implicitu tal-4 ta' Jannar 2023 tal-applikazzjoni tar-rikorrenti għal aċċess għal dokumenti tal-Kummissjoni tal-14 ta' Settembru 2022 – Referenza GESTDEM Nru 2022/5489 – li permezz tagħha hija titlob aċċess għad-deċiżjonijiet dwar l-informazzjoni tariffarja vinkolanti sa mill-2004;
- tordna lill-konvenuta tbat i-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv huwa bbażat fuq ksur tal-Artikolu 2(1) tar-Regolament (KE) 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni ⁽¹⁾.
 - Id-deċiżjonijiet dwar l-informazzjoni tariffarja vinkolanti, li għalihom intalab aċċess, huma dokumenti fis-sens tar-Regolament Nru 1049/2001.
 - Fid-deċiżjoni tagħha dwar l-applikazzjoni inizjali, l-Kummissjoni ma qisix li fil-passat id-deċiżjonijiet dwar l-informazzjoni tariffarja vinkolanti kienu jintbagħtulta stampati, li kollha kienu jaqgħu taħt il-kuncett ta' dokumenti fir-Regolament Nru 1049/2001.

- Il-Kummissjoni tassumi b'mod żbaljat li d-deċiżjonijiet invalidi dwar l-informazzjoni tariffarja vinkolanti, li ma humiex iktar aċċessibbli online mill-pubbliku, ma humiex dokumenti fis-sens tar-Regolament Nru 1049/2001. Id-database bid-deċiżjonijiet dwar l-informazzjoni tariffarja vinkolanti hija, kollha kemm hi, dokument li jista' jsir aċċessibbli għar-rikorrent.
- Skont il-ġurisprudenza tal-Qorti tal-Ġustizzja, anki d-deċiżjonijiet individwali dwar l-informazzjoni tariffarja vinkolanti huma dokumenti, fis-sens tar-Regolament Nru 1049/2001, għaliex il-membri tal-persunal tal-Unjoni jistgħu jaċċedu għalihom permezz tal-ġhodod disponibbli għalihom.

2. It-tieni motiv huwa bbażat fuq ksur tal-Artikolu 42 tal-Karta tad-Drittijiet Fundamentali.

- Jekk l-istruttura tad-database bid-deċiżjonijiet dwar l-informazzjoni tariffarja vinkolanti twassal sabiex id-deċiżjonijiet invalidi ma jaqgħux iktar taht il-kunċett ta' dokumenti fis-sens tar-Regolament Nru 1049/2001, dan ikun jikkostitwixxi ksur tal-Artikolu 42 tal-Karta tad-Drittijiet Fundamentali u l-Kummissjoni ma tistax tibbaża ruhha fuqha.
- Deċiżjonijiet validi dwar l-informazzjoni tariffarja vinkolanti, li huma disponibbli fid-database, huma bla dubju dokumenti fis-sens tar-Regolament Nru 1049/2001.
- Jekk l-imġiba attwali – f'dan il-każ l-ipprogrammar ta' database – ta' istituzzjoni tal-Unjoni twassal sabiex ċerti dokumenti jaqgħu barra mill-kamp ta' applikazzjoni tar-Regolament Nru 1049/2001, dan ikun indhil fid-dritt ta' aċċess għad-dokumenti tal-istituzzjoni. Dan l-indhil irid jitqies fir-rigward tal-Artikolu 52(1) tal-Karta tad-Drittijiet Fundamentali.
- F'dan il-każ, ma jidher li hemm ebda bażi legali li tippermetti lill-Kummissjoni tneħhi lid-deċiżjonijiet dwar l-informazzjoni tariffarja vinkolanti, wara li tintemm il-validità tagħhom, mill-kamp ta' applikazzjoni tal-Karta tad-Drittijiet Fundamentali.
- Barra minn hekk, ma jidherx liema huma l-interessi pubbliċi jew privati fis-sens tat-tieni subparagrafu tal-Artikolu 15 (3) TFEU li jiġu segwiti permezz tal-indhil fl-Artikolu 42 tal-Karta tad-Drittijiet Fundamentali.

(¹) ĠU Edizzjoni Speċjali bil-Malti, Kapitolu 1, Vol. 3, p. 331.

Rikors ipprezentat fid-9 ta' Marzu 2023 – Meta Platforms Ireland vs Il-Bord Ewropew għall-Protezzjoni tad-Data

(Kawża T-128/23)

(2023/C 155/88)

Lingwa tal-kawża: l-Ingliż

Partijiet

Rikorrent: Meta Platforms Ireland Ltd (Dublin, l-Irlanda) (rappreżentanti: H.-G. Kamann, F. Louis, M. Braun u A. Vallery, avukati, P. Nolan, B. Johnston, C. Monaghan u D. Breatnach, Solicitors, D. McGrath, E. Egan McGrath u H. Godfrey, Barristers)

Konvenut: Il-Bord Ewropew għall-Protezzjoni tad-Data (EDPB)

Talbiet

Ir-rikorrenti titlob li l-Qorti Ġenerali joghġobha:

- tannulla d-Deciżjoni Vinkolanti 4/2022 dwar it-tilwima mibdija mill-Irish SA kontra Meta Platforms Ireland Limited u s-servizz Instagram tagħha (Artikolu 65 tal-GDPR) adottata fil-5 ta' Diċembru 2022 fl-intier tagħha jew, sussidjarjament, fil-partijiet rilevanti tagħha; u
- tikkundanna lill-konvenut għall-ispejjeż.